

181వ అధ్యాయం

۱۸۱ - بَابُ الْأَمْرِ بِتَعَهُدِ الْقُرْآنِ

والتَّخْذِيرِ مِنْ تَغْرِيبِهِ لِلنِّسْيَانِ

ఖుర్ఆన్ ను కంఠస్థం చేసుకున్న తర్వాత,

దాన్ని మరచిపోకుండా గుర్తుంచుకోవాలి

1002. హజ్రత్ అబూ మూసా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు: ఖుర్ఆన్ ని పరిరక్షిస్తూ ఉండండి (నిరంతరం దాన్ని పఠిస్తూ జ్ఞాపకం ఉంచుకోండి). ముహమ్మద్ ప్రాణం ఎవరి చేతిలో ఉందో ఆ దేవుని సాక్షి! ఖుర్ఆన్, త్రాడు తెంచుకొని పారిపోయే (పొగరుబోతు) ఒంటెకన్నా వేగంగా విడిపించుకొని పారిపోతుంది. (బుఖారీ-ముస్లిం)

۱۰۰۲ - عَنْ أَبِي مُوسَى رَضِيَ اللهُ عَنْهُ عَنِ النَّبِيِّ ﷺ قَالَ: «تَعَاهَدُوا هَذَا الْقُرْآنَ فَوَالَّذِي نَفْسُ مُحَمَّدٍ بِيَدِهِ إِنْ لَمْ يَأْتِ الْهَرَأَشِدُ تَفَلَّتْنَا مِنَ الْإِبْلِ فِي عُقْلِهَا» متفقٌ عليه .

(సహీహ్ బుఖారీలోని ఖుర్ఆన్ మహత్యాల ప్రకరణం- సహీహ్ ముస్లిం లోని ప్రయాణీకుల సమాజ్ ప్రకరణం)

1003. హజ్రత్ ఇబ్నై ఉమర్ (రజి) కథనం ప్రకారం దైవప్రవక్త (సల్లం) ఈవిధంగా ప్రవచించారు: ఖుర్ఆన్ ను కంఠస్థం చేసుకోవటం ఒంటెను త్రాడుతో కట్టేయటం లాంటిది. దాన్ని అలాగే (కట్టేసి) కాపలా కాస్తూ ఉంటే అది ఎక్కడికి వెళ్ళకుండా ఒకచోట ఆగి

۱۰۰۳ - وَعَنِ ابْنِ عُمَرَ رَضِيَ اللهُ عَنْهُمَا أَنَّ رَسُولَ اللهِ ﷺ قَالَ: «إِنَّمَا مَثَلُ صَاحِبِ الْقُرْآنِ كَمَثَلِ الْإِبِلِ الْمُعْقَلَةِ، إِنْ عَاهَدَ عَلَيْهَا أَمْسَكَهَا، وَإِنْ أَطْلَقَهَا ذَهَبَتْ» متفقٌ عليه .

ఉంటుంది. ఒకవేళ వదిలేస్తే అది ఎక్కడికైనా పారిపోతుంది.

(బుఖారీ- ముస్లిం)

(సహీహ్ బుఖారీలోని ఖుర్ఆన్ మహత్యాల ప్రకరణం- సహీహ్ ముస్లింలోని ప్రయాణీకుల నమాజ్ ప్రకరణం)

ముఖ్యాంశాలు

ఇంతకు ముందు హదీసులో చెప్పబడిన విషయమే ఇందులోనూ వివరించబడింది. మొత్తం ఖుర్ఆన్‌ను కంఠస్థం చేసుకున్న వారయినా లేక ఏ కొంత భాగాన్ని కంఠస్థం చేసుకున్న వారయినా తరచూ దాన్ని పఠిస్తూ, జ్ఞాపకం చేసుకుంటూ ఉండాలి. లేకపోతే ఖుర్ఆన్ వాక్యాలను చాలా తొందరగా మరచిపోవటానికి ఆస్కారముంది. ఖుర్ఆన్ పారాయణం పట్ల నిర్లక్ష్యం వహిస్తే, తాడు త్రెంచుకున్న ఒంటె వేగంగా పారిపోయినట్లు, మనిషి చాలా తొందరగా ఖుర్ఆన్ వాక్యాలు మరచిపోతాడని పై రెండు హదీసుల్లో చమత్కరించబడింది.

